



Mirtacir Xurşudov,
fologoq, publisist -yazar

Qarşımda çağdaş şeirimizin nümunələri olan, nəfis tərtibatlı üç şeir kitabı var. Müasir ədəbiyyatımızın Yardımçı ədəbi mühitinin yetirməsi olan həmyerlimiz..Onun yaradıcılığı və şəxsiyyəti barədə bir az sonra, öz əsərlərinin şahidliyi ilə söz açacağım. İdris Babayevin ardıcıl nəşr edilmiş əsərləri və hələ kitab halına salınmamış bir sıra ən müasir şeirləri...

Öncədən onu deyim ki, bu kitablara mən yetərinəcə mütaliə etmişəm və ruhum, təfəkkürüm bu könül dünyasının incilərinin aurasının təsiri altındadır. Onu da qeyd edim ki, kitablara ən yüksək səviyyələrdə ön sözlər yazılmış, onların bədii-poetik məziyyətləri barədə təhlillər, şərhər və rəylər yazılmışdır.

Şeirləri bir-cə-bircə oxuduqca bir oxucu kimi təfəkkürümün süzgəcinə keçirdikcə, bu sadə kənd adamının sadəliyinə, təvazö dolu mənəvi dünyasına, bir vətəndaş kimi, Vətənin dərinə, sərinə, sevincinə, kədərinə alışıb-yanan ürayinin hərarətinə heyran olmaya bilmirsən.. Allahın bəxş etdiyi şair təbiətindən əlavə,həyata,realılıqlara yanaşma tərz, zamanın gedişatına fərdi, intellektual münasibət özəlliyi, fitri müsahidə qabiliyyəti , qeyri-adi erudisiyaya söykənən poetik zəka tutumu ilə ilk anlardan oxucunu özünə cəlb edir.. Bu ali məqamlardan ən qabarıq, özünü anbaan bürüzə verən isə onun hər şeydən əvvəl özünü bir Allah sayaraq o Qüdrət sahibinin əzəli və əbədi hakim olduğunu dərk edərək ona tapındığını ərzi-hal ilə dilə gətirməsidir;

***Nə əmimdir, nə dayımdır, nə atam,
Görən niyə çox sevirmə Allahı?!
Diqtə edir mən yazıram, rahatam,
Bol veribdir qəm-kədəri, həm ahi,
Görən, niyə çox sevirmə Allahı?!
Deyim sizə, siz də sevin, a dostlar,
Hara getsəm, harda qalsam, orda var.
Hökmü ilə Günəş çıxar, Ay doğar,
Dünyamızın haqq-ədalət padşahi,
Ona görə çox sevirmə Allahı.***

Müəllifin haqlı olaraq gəldiyi nəticə budur ki, Allahını tanıyan, Ona itaət edən əsl müsəlman hər cür pisliklərdən, şər əməllərdən uzaqdır.Əxlaqın, tərbiyənin ilahi bünövrəsi Yaranı dərk etməkdir. Axi ilə yaradılış fəlsəfəsinin ilahi teoremi də bu deyilmi?! "Yaradanın dərəkəlməzliyini dərk etmək dərrakənin ən yüksək formasıdır!" Zamanın bütün parametrlərindən, bəxış bucağından bu pozulmaz fəlsəfi realıq seyr edilərək inkar edilməz bir həqiqətə çevrilmişdir. İdris Babayev müraciət etdiyi janrdan, üslubdan asılı olmayaraq hər bir misrasında, hər addımda həmişə səmimi və təvazökardır;

***Bir ömür yaşadım, yazdım, yaratdım,
Dedim izim qalsın qayada, daşda.
Dərs aldım hər ildə bir müəllimdən,
Heç nə öyrənmədim sevməkdən başqa.***

Huş-guşla , diqqətlə fikir versək, şair hər misrasında, hər kəlməsində sanki özünü, öz varlığını əks etdirir, hər sətirin arxasından səmimi , məhzun gözlərlə boylanır, oxucunu öz ülvyyətinə, səmimiyyətinə inandırır; çünki bu səmimiyyətdə, etirafda riya, hiylə, kələk yoxdur.. Şair bu nəcib xisləti ilə öz misralarına, öz ruh dünyasına sanki ülvyyətdən , təvazödən tikilmiş parlaq, Mələklərə xas bir don geyindirmiş olur ki, bu da fitrətin Şair doğulanların tinətinə xas olan keyfiyyətdir..

İdrisin lirikasında məhəbbət, sevgi mövzusu da fərqli, özünəməxsusluğu ilə seçilir.Şairin ilham perisi, vəsf et-

diyi gözəl pedantlıqdan, cılız-çılpaq platonik "məhəbbət" cizgiərindən uzaq, pak məhəbbətə layiq, əsl real həyatı gözəldir. Şair-aşıq onu bütün səmimiyyəti, varlığı ilə sevir, ondan da özünə qarşılıqlı sevgi, səmimiyyət, ülv məhəbbətinə inam, etibar umur.Şairin vəsf etdiyi gözəl sadə, abır-həyalı, spesifik azərbaycanlı qızına xas olan qıyafəli, saf qəlbi bir gözəldir və elə bu saflığı ilə şairin könül dünyasını ovlayır, onu məftun edə bilir;

***Ay qaşı hilalım, ay beli incəm.
Döndər sən həftəyə, günə ili, gəl,
Həsərin gözüna çəkib mill, gəl ,
Dərmanım səndədir, götür hili, gəl,
Həziram verdiyin "zəhər"i içəm,
Ay qaşı hilalım, ay beli incəm.***

***Baharda qaranquş, qışda sərcəm ol,
Səpələn ruhuma, sinəmdə cəm ol.***

Şair-aşıq sevdiyi gözəldən umduğu inam-etibarı çox uğurlu lirik ricətlərlə tərənnüm edə bilir; "Baharda qaranquş, qışda sərcəm ol" . Məncə, sevan qəlbin səmimiyyətinə bundan gözəl, dürrüst bədii ifadə tapmaq, axartmaq yersizdir.

Ana məhəbbəti.. Xilqətin mövcudiyyətindən bəri ən uca, ən ali məhəbbət Məhəbbətin, sevginin ən kövrək hissələrin möhtac olduğu, hərarətinə qızındığı, ruh alıb pervazlandığı məhəbbət! Bu məhəbbət İdris poeziyasının leytmotivini, əsas xəttini təşkil edir desək, əsla yanılmazıq.Şairin lirikasının sanbalı, hüsnü, tərəvəti ürayinin, qələminin mənəvi qüvvəti, təpəri bu məhəbbətin yorulmaz şahpəri, misilsiz təntənəsi üzərində öz varlığını bürüzə verərək toxtayır sanki.. Antik türk əsatirlərindən birində Ana- dünyanın yaradıcısı kimi təqdim olunur.Yaranışdan öncə dünya sular səltənətinə qər q olubmuş. Gündoğar tərəfdən -Şərqdən nəhəng bir qadın- Ana silueti baş qaldırı. Bu Ana Günəşdən qabaq zühur edir və öz möhtəşəm, səhrli nuru, şəfaqi ilə dünyamızı işıqlandırır.Tanrı elə bu zaman müqəddəs varlığı-Ananın xatirinə dünyaya həyat bəxş edir. Ömrünün müdrik çağında "Anasızlıq" ağrı-acısını yaşayan şairin iniltisinə qulaq verək;

***Ayrı salma gəl sən məni anamdan,
Göz yaşından alar hər gün öc ağlar.
Tələsirəm nə vaxt gedib çataram,
Qolun açib anam məni qucaqlar.***

Anasızlıqdan qəlbi pörşələnən, varından yox olan şair-övladın iç sızıltısını, ürayinin qanuna çulğaşan göz yaşının sızıltısını sanki hiss edirsən, duyursan.

Vətən həsrəti... Güneyli-Quzeyli, ikiyə bölünmüş, sinəsi parampaşa olmuş Vətən həsrəti, yağısı. İdris qardaşımın yaradıcılığının aparıcı mövzularından biri Özünxas sənətkarlıqla, mükəmməl bədii boya və obrazlarla, yana-yana, qovru-la-qovru-la qələmə aldığı bu silsilə şeirlərində də şair son dərəcə novatordur, "Özü"dür. Bu səpkili şeirlərdən birini göz yaşlarını tuta bilmədən oxuyuram;

***Həsərin acısı qılncdan iti,
Onun ağrısına dözməmi olur?!
Zəlitək yapışib sinəmə mənim,
Ha dart ikiəlli, üzməmi olur?!***

***"Gülüstan" kəndinin həndəvərində,
Naşıya oxşatdı, ya xama məni.
Bu qədər millətin, xalqın içində,
Gəldi qıyıq sancdı yaxama mənim.***

***Qəlbi tən bölünən, odlar yurdumun,
Arzusu yol gəlir, yetişmir hələ.
Tikanlı məftilin şıram çəkdiyi,
Yarası qan verir, bitişmir hələ.***

Sətilərlə heç vəchlə biganə oxumaq olmur. Sanki hər bir sətirin, kəlmənin arxasında müəllin için-için, yana-yana ağlayan məhzun cöhrəsini görürük. Ayrılıq, hicran dərindən

qan-yaşla dolmuş gözləri, sanki üfü-qə,

Nəhayət, 2023-cü il 19-20-də qalib ordumuzun şanlı "Antiterror" əməliyyatı ilə düşmən tör-töküntülərini məhv edib, əzəli torpaqlarımızın qalan hissəsini də azğın düşmənlərdən xilas etməsi, qədim, ulu türk diyarı olan Xankəndi və digər bölgələrdə Azərbaycan qanunlarının bərpası, düşmənin tamamilə, birdəfəlik məğlubiyyəti əsl vətəndaş-şair kimi İdrisi də bütün varlığı ilə sevindirmiş, sevincindən bu möhtəşəm Qələbəyə şeirlər həsr etmişdir;

Şair Vətən Şəhidlərini yaranışın fəvqündə, ən uca məqamda Göylərdə təsəvvür edir, haqlı olaraq onları, Vətənin varlığını, mövcudluğunun məhəri, sevincini hesab edir. Onlar Allahın ən sevimli bəndələridirlər; şərəfət, ləyaqət, sücaət.. ən ülv, müqəddəs adları- ŞƏHİD adının törəmələri, yavru-larıdırılar;



***Vətəndən ötrü sən keçdin candan, Şəhidim,
Sənin sevdiyin isə sənə görə verdi can.
Bu müqəddəs sevgidən yarandırı bütöv Vətən,
Nə qədər bu sevgi var, yaşayaz Azərbaycan!***

***Üçrəngli bayraq oldu əbədi toy libası,
Sinəndə parıldadı səkkizguşəli ulduz.
Nə sən onu unutdun, nə o səni untdu.
Ancaq fərqli geyindi canına qıyan o qız.***

Şairin son şeirlərinə nəzər salsaq, mübaligəsiz demək olar ki, mövzu dairəsi,həyatı əksətdirmə, ümumiyyətə,bədii dəyər, sanballılıq baxımından əvvəlki silsilə şeirlərinin nəinki davamıdır, deyərmi ki, daha da inkişafı və zirvəsidir. Şair çox sərrast, unikal, özünəxas fərdi müdaxilə mənərasının gücü, səhri ilə dövrün, çağdaş zamanımızın sanki canlı məketini yaradaraq, onu bir rəssam, neqqaş, arxitektör dəqiqliyi ilə "müayinə" edib ona layiq olan "libası" geyindirir, oxucuya həqiqəti çılpaqlığı ilə göstərməyə nail olur. Bu baxımdan şairin ən uğurlu əsərlərindən biri olan "Sel aparmasın" şeirindən bir bəndə nəzər yetirək;

***Bu yerdə kəfən də,torpaq da bəha,
Məni daşa bükün, yel aparmasın.
Buludun üstündə dəfn edin məni,
Yağanda qəbrimi sel aparmasın.***

Məncə, müasir oxucunun, çağdaş insanlığın təfəkkürünə, ruhuna rahatca hopan, müəllif ideyasının, fikrinin belə rahatlıqla həzm edilməsi, dərk olunması üçün bundan gözəl, dürrüst bədii ifadə, lirik ricət tapmaq sadəcə qeyri-mümkündür.Torpaq oğlunun, torpağının bir ovucu üçün canından keçməyə hazır olan Vətən oğlunun mənəvi-xeyali "nəşi"-nin dəfni üçün Ana Torpaq yox, buludların qoynu son mənzil seçilir.

Yuxarıda bəhs etdiyimiz kimi, İdris qardaşımızın poeziyasında ən aparıcı keyfiyyətlərdən biri də təvazökarlıqdır. Bu keyfiyyət onun yaradıcılığına, təbii ki, özünün xarakterindən, qanından-iliyindən hopub, sirayət edib. Yurd, Vətən, doğma el-oba, ata ocağı həsrəti İdris poeziyasının ən aparıcı, daim göz yaşlarıyla müşayiət olunan mövzulardan biridir. Nədən-

sə, şairin bu səpkidə şeirlərini oxuyarkən mənəm özümü də romantik hislər çulğayır, ülv bir xəyallar aləminə düşürəm sanki.

Şairin şeirləri içərisində "Yardım-ı" şeiri də çox gözəl, diqqətəlayiq və uğurludur. Şair öz doğma diyarı ilə bir yandan fəxr edir, onun axar-baxarını, igid oğullarını, tarixi bir diyar kimi möhtəşəmliyini vəsf edir, bir yandan da onun dərdinə şərik olur, sanki doğma anasının sinəsinə sığınıb için-için ağlayır, göz yaşı tökür:

***Qəlbinə qan vuran Viləşin çağlar,
Yetim qalan İdris dərdinə ağlar.
Üzüksə boynuna dolanan dağlar,
Sənsən parıldayan qaşı, Yardımçı.***

Yuxarıda qeyd etdiyimiz kimi, şairin çağdaş dövrümüzə həsr olunmuş silsilə şeirləri mövzu rəngarəngliyinə, çoxçəşədliliyə malikdir. Müasir həyatımızın, cəmiyyətimizin inkişafını əngəlləyən, insanlığın ən təhlükəli virusu, düşməni olan rüşvətxorluq, zəhmətsiz, haram qazanca olan hərislik, bu iyrənc "peşə"-nin "xadimləri" də şairin sarcəkm, satira atəşindən yayına bilmir, ona hədəf olurlar; "Qai çıxır" satirik şeirindən bir bənd, fikrimizcə, dolğun sübutdur;

***Gah sağından, gah solundan,
Qələm qalmır yazmağından.
Hacıların sandığından,
Yetimlərin payı çıxır.***

Ruhunun, qəlbinin, ülv amalları-nın əsiri olan hər bir söz xiridarında olduğu kimi, İdris Telavarlının da şair ürayində zamandan, fəlekədən umub-küsdüyü, lakin qəlbinin dərinliyində artıq dəf etdiyi "güvənc yerlərindən" bir inciklik, küskünlük hakimdir. Ancaq bu küskünlük İdrisin təfəkkür-təxəyyül dünyasında özünəməxsus bir fəlsəfi dona bürünür, bənzərsiz və təkrarsızdır; şairin son yaradıcılıq bəhrələrindən olan "Zayı silinmir" şeirini ürayın çırpınmadan, həyəcan-sız oxuya bilmirsən:

***Fələk də bir yandan durdu qəsdimə,
Sevinci əlimdən alıb gizlətdi.
Elimdən, obamdan didərgin salıb,
Mənimçün şəhəri Vətən düzəldti.***

Hansı mövzuda, hansı janrda yazmağından asılı olmayaraq İdris qardaşımızın poetik aləmində, yaradıcılığında misilsiz bir səmimiyyət, paklıq inamla dəyərdir ki, insanlığın ən pik nöqtəsi olan vicdan, məlik qururu, həqiqət hakimdir. Şeirlərində axıcılıq, lakoniklik, doğma dilin məziyyətlərinə sadıqlıq, şirnilik də öz yerində

Beləcə,şair dostum İdris Telavarlının (Babayev) söz-sənət aləminə etdiyimiz kiçik səfər sona çatır. Onu da deyim ki, bəhs etdiyimiz bu nümunələr şairin növbəti, mübarək şeir kitabının səhifələrini bəzəyəcəkdir. Varlığımıla əminəm ki, müəllifin bu kitabı da oxucuların , onu sevnənlərin ürayini ovsunlayacaq, onları əsl poeziya aləminin əsrarəngiz guşələrinə aparacaq, sevincidəcəkdir. Məhz belə də olmalıdır; axı bu poeziyada ülvilik, qürur, ləyaqət, saflıq, həqiqət, nəhayət, .əsl ALI İNSANLIĞA ÇAĞIRIŞ həyqırtısı vardır.

Ancaq bu da son deyil. Şairin poetik dünyasına etdiyim bu kiçik müdaxiləmə, deyərdim ki, onun kiçik bir hissəsini işıqlandırmağa yetərli oldu. Gələcək irəlidedir. Şair dostumuzun düşünən beyni, daim qanadlanıb uçalara can atan şair təxəyyülü, tükənməz eşqlə döyünən ürayi, yorulmadan yazan, heç bir zaman mürəkkəbi qurumayan QƏLƏMİ əminəm ki, hələ çox xari-qələr yaradacaq, oxucularına ər-məğan edəcəkdir. Ona da möhkəm əminəm ki, bu ilahi nurun haləsinə bürünəcək gələcək şeiriyət, poeziya dünyasında görüşümüz daha davamlı, daha təntənəli olacaq. Axi bu, söz dünyasıdır. Allahın bizlərə əmanət etdiyi SÖZ!